



17 - ஸுந்த்³ரகாண்ட³ ஸப்தத³ஸ: ஸர்க³:

ராக்ஷஸீ த³ர்ஸனம்

தத: குமுத³ஷண்டா³போ⁴ நிர்மலோ நிர்மலம் ஸ்வயம் ।
ப்ரஜகா³ம நப⁴ஸ் சந்த்³ரோ ஹம்ஸோ நீல மிவோத³கம் ॥ 1 ॥

ஸாசிவ்ய மிவ குர்வந் ஸ ப்ரப⁴யா நிர்மல ப்ரப⁴: ।
சந்த்³ரமா ரஸ்மிபி⁴: ஸீதை: ஸிஷேவே பவநாத்மஜம் ॥ 2 ॥

ஸ த³த³ர்ஸ தத: ஸீதாம் பூர்ணசந்த்³ர நிபா⁴நநாம் ।
ஸோகபா⁴ரை ரிவ ந்யஸ்தாம் பா⁴ரைர் நாவ மிவாம்ப⁴ஸி ॥ 3 ॥

தி³த³ருக்ஷமானோ வைதே³ஹீம் ஹநுமாந் மாருதாத்மஜ: ।
ஸ த³த³ர்ஸா விதூ³ரஸ்தா² ராக்ஷஸீர் கோ⁴ர த³ர்ஸநா: ॥ 4 ॥

ஏகாக்ஷீ மேக கர்ணாம் ச கர்ண ப்ராவரணாம் ததா² ।
அகர்ணாம் ஸங்கு கர்ணாம் ச மஸ்த கோச்ச²வாஸ நாஸிகாம் ॥ 5 ॥

அதிகாயோத்த மாங்கீ³ம் ச தநு தீ³ர்க⁴ ஸிரோத⁴ராம் ।
த⁴வஸ்த கேஸீம் ததா² கேஸீம் கேஸ கம்ப³ல தா⁴ரிணீம் ॥ 6 ॥

லம்ப³ கர்ண லலாடாம் ச லம்போ³த³ர பயோத⁴ராம் ।
லம்போ³ஷ்ட²ம் சுபு³கோஷ்ட²ம் ச லம்பா³ஸ்யாம் லம்ப³ ஜாநுகாம் ॥ 7 ॥

ஹ்ரஸ்வ தீ³ர்கா⁴ம் ததா² குப்ஜாம் விகடாம் வாமநாம் ததா² ।
கராலாம் பு⁴க்³ந வக்த்ராம் ச பிங்கா³க்ஷீம் விக்ருதாநநாம் ॥ 8 ॥

விக்ருதா: பிங்க³லா: காளீ: க்ரோத⁴நா: கலஹ ப்ரியா: ।
காலாயஸ மஹாஸூல கூட முத்³க³ர தா⁴ரிணீ: ॥ 9 ॥

வராஹ ம்ருக³ ஸார்தூ³ல மஹிஷாஜ ஸிவாமுகீ²: ।
க³ஜோஷ்ட்ர ஹய பாதீ³ஸ்ச நிகா²த ஸிரஸோ(அ)பரா: ॥ 10 ॥

ஏக ஹஸ்தைக பாதா³ஸ்ச க²ர கர்ண்ய ஸ்வ கர்ணிகா: ।
கோ³ கர்ணீர் ஹஸ்தி கர்ணீஸ்ச ஹரி கர்ணீஸ் ததா² பரா: ॥ 11 ॥



அநாஸா அதி நாஸாஸ்ச திர்யங் நாஸா விநாஸிகா: ।

க³ஜ ஸந்நிப⁴ நாஸாஸ்ச லலாடோச்ச²வாஸ நாஸிகா: ॥ 12 ॥

ஹஸ்திபாதா³ மஹாபாதா³ கோ³பாதா³: பாத³தூலிகா: ।

அதிமாத்ர ஸிரோக்³ரீவா அதிமாத்ர குசோத³ரீ: ॥ 13 ॥

அதிமாத்ராஸ்ய நேத்ராஸ்ச தீ³ர்க⁴ ஜிஹ்வா நகா²ஸ் ததா² ।

அஜாமுகீ²ர் ஹஸ்திமுகீ²ர் கோ³முகீ²: ஸுகரீமுகீ²: ॥ 14 ॥

ஹயோஷ்ட்ர க²ர் வக்த்ராஸ்ச ராக்ஷஸீர் கோ⁴ர் த³ர்ஸநா: ।

ஸூல முத்³க³ர் ஹஸ்தாஸ்ச க்ரோத⁴நா: கலஹ ப்ரியா: ॥ 15 ॥

கராலா தூ⁴ம்ர கேஸீஸ்ச ராக்ஷஸீர் விக்ருதாநநா: ।

பிப³ந்தீ: ஸததம் பாநம் ஸதா³ மாம்ஸ ஸுராப்ரியா: ॥ 16 ॥

மாம்ஸ ஸோணித தி³க்தா⁴ங்கீ³ர் மாம்ஸ ஸோணித போ⁴ஜநா: ।

தா த³த³ர்ஸ கபிஸ்ரேஷ்டோ² ரோம ஹர்ஷண த³ர்ஸநா: ॥ 17 ॥

ஸ்கந்த⁴வந்த முபாஸீநா: பரிவார்ய வநஸ்பதிம் ।

தஸ்யாத⁴ஸ்தாச்ச தாம் தே³வீம் ராஜபத்ரீ மநிந்தி³தாம் ॥ 18 ॥

லக்ஷயாமாஸ லக்ஷமீவாந் ஹநுமாந் ஜநகாத்மஜாம் ।

நிஷ்ப்ரபா⁴ம் ஸோக ஸந்தப்தாம் மல ஸங்குல மூர்த⁴ஜாம் ॥ 19 ॥

க்ஷீண புண்யாம் ச்யுதாம் பூ⁴மௌ தாராம் நிபதிதாமிவ ।

சாரித்ர வ்யபதே³ஸாட்⁴யாம் ப⁴ர்த்ரு த³ர்ஸந து³ர்க³தாம் ॥ 20 ॥

பூ⁴ஷணை ருத்தமைர் ஹீநாம் ப⁴ர்த்ரு வாத்ஸல்ய பூ⁴ஷணாம் ।

ராக்ஷஸாதி⁴ப ஸம்ருத்³தா⁴ம் ப³ந்து⁴பி⁴ஸ்ச விநாக்ருதாம் ॥ 21 ॥

வியூதா²ம் ஸிம்ஹ ஸம்ருத்³தா⁴ம் ப³த்³தா⁴ம் க³ஜ வதூ⁴மிவ ।

சந்த³ரரேகா²ம் பயோதா³ந்தே ஸாரதா³ப்⁴ரை ரிவாவ்ருதாம் ॥ 22 ॥

க்லிஷ்ட ரூபா மஸம்ஸ்பர்ஸா த³யுக்தா மிவ வல்லகீம் ।

ஸீதாம் ப⁴ர்த்ரு வஸே யுக்தா மயுக்தாம் ராக்ஷஸீ வஸே ॥ 23 ॥



அஸோக வநிகா மத்⁴யே ஸோக ஸாக³ர மாப்லுதாம் ।

தாமி⁴: பரிவ்ருதாம் தத்ர ஸக்³ரஹாமிவ ரோஹிணீம் ॥ 24 ॥

த³த³ர்ஸ ஹநுமாந் தே³வீம் லதாம குஸுமாமிவ ।

ஸா மலேந ச தி³க்³தா⁴ங்கீ³ வபுஷா சாப்யலங்க்ருதா ॥ 25 ॥

ம்ருணாலீ பங்க தி³க்³தே⁴வ விபா⁴தி ந விபா⁴தி ச ।

மலிநேந து வஸ்த்ரேண பரிக்லிஷ்டேந பா⁴மிநீம் ॥ 26 ॥

ஸம்வ்ருதாம் ம்ருக³ ஸாபா³க்ஷீம் த³த³ர்ஸ ஹநுமாந் கபி: ।

தாம் தே³வீம் தீ³ந வத³நா மதீ³நாம் ப⁴ர்த்ரு தேஜஸா ॥ 27 ॥

ரக்ஷிதாம் ஸ்வேந ஸீலேந ஸீதா மஸித லோசநாம் ।

தாம் த்³ருஷ்ட்வா ஹநுமாந் ஸீதாம் ம்ருக³ஸாப³ நிபே⁴க்ஷணாம் ॥ 28 ॥

ம்ருக³ கந்யாமிவ த்ரஸ்தாம் வீக்ஷமாணாம் ஸமந்தத: ।

த³ஹந்தீமிவ நி:ஸ்வாஸைர் வ்ருக்ஷாந் பல்லவ தா⁴ரிண: ॥ 29 ॥

ஸங்கா⁴தமிவ ஸோகாநாம் து³:க²ஸ்யோர்மி மிவோத்தி²தாம் ।

தாம் க்ஷமாம் ஸுவிப⁴க்தாங்கீ³ம் விநா ப⁴ரண ஸோபி⁴நீம் ॥ 30 ॥

ப்ரஹர்ஷ மதுலம் லேபே⁴ மாருதி: ப்ரேக்ஷய மைதி²லீம் ।

ஹர்ஷஜாநி ச ஸோ(அ)ஸ்ருணி தாம் த்³ருஷ்ட்வா மதி³ரேக்ஷணாம் ॥ 31 ॥

முமோச ஹநுமாம்ஸ் தத்ர நமஸ்சக்ரே ச ராக⁴வம் ।

நமஸ்க்ருத்வா ஸ ராமாய லக்ஷ்மணாய ச வீர்யவாந் ।

ஸீதா த³ர்ஸந ஸம்ஹ்ருஷ்டோ ஹநுமாந் ஸம்வ்ருதோ(அ)ப⁴வத் ॥ 32 ॥

இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே

ஸுந்த³ரகாண்டே³ ஸப்தத³ஸ: ஸர்க³: ॥ 17 ॥